

మహాత్మా జ్యోతిబాపూలే తెలంగాణ వెనుకబడిన తరగతుల

సంక్షేమ గురుకుల విద్యాలయాల సంస్థ

వెనుకబడిన తరగతుల సంక్షేమ శాఖ గురుకుల విద్యాలయాల నిర్వహణ కొరకు ప్రభుత్వం మహాత్మా జ్యోతిబాపూలే తెలంగాణ వెనుకబడిన తరగతుల సంక్షేమ గురుకుల విద్యాలయాల సంస్థను స్థాపించడమైనది. ప్రస్తుతం ఈ సంస్థ ఆధ్వర్యంలో 261 గురుకుల పాఠశాలలున్నవి. అందులో 132 బాలురు, 129 బాలికల పాఠశాలలు కలవు. అన్ని స్థాయి విద్యా సంస్థల్లో అత్యున్నత ఫలితాలను సాధిస్తూ తెలంగాణలోనే అగ్రగామి సంస్థగా నిలుస్తున్నది. 2018-19 సంవత్సరం 10వ తరగతి పరీక్షలలో ఉత్తీర్ణత శాతం: 98.78% సాధించి, రాష్ట్రంలోనే అగ్రగామిగా నిలిచింది.

మహాత్మా జ్యోతిబాపూలే వెనుకబడిన తరగతుల గురుకుల విద్యాలయాల యొక్క ప్రత్యేకతలు

- ఇంగ్లీషు మీడియంలో బోధన.
- ఉన్నత విద్యార్హతలు కలిగిన అనుభవజ్ఞులైన ఉపాధ్యాయులచే బోధన.
- ప్రతి 40మంది విద్యార్థులకు ఒక హౌస్ మాస్టర్ను ఏర్పాటు చేసి, అనునిత్యం వారి పురోగతి, సంక్షేమాన్ని పర్యవేక్షించుట.
- దినచర్య ఉదయం 5-00 గం. నుండి యోగా, వ్యాయామంతో ప్రారంభం.
- పాఠశాల తరగతులలో ఉదయం 7-45 గం. నుండి మధ్యాహ్నం 1-25 గం. వరకు విద్యా బోధన, మధ్యాహ్నం 2-30 గం. నుండి 4-30 వరకు మరియు రాత్రి 7-00 గం. నుండి 9-00 గం. వరక అధ్యాపకుల పర్యవేక్షణలో చదివింతుట.
- ప్రతిరోజు చదువుతోపాటు సాయంత్రం 4-30 గం. నుండి క్రీడలు, ఆటపాటలు మరియు అనుబంధ కార్యక్రమాల్లో పాల్గొనునట్లు ప్రోత్సహించుట.
- బాలబాలికలకు వేర్వేరుగా గురుకుల పాఠశాలల నిర్వహణ.
- ఉచిత విద్య, నిర్దేశించిన మెనూ ప్రకారం ఉచిత భోజన, వసతి సౌకర్యాల కల్పన.
- విద్యార్థులకు నాణ్యమైన విద్యనందించుటకు వార్షిక విద్యా కేలండరు అమలు చేయుట.
- కంప్యూటర్ విద్య కొరకు కంప్యూటర్ ల్యాబ్లు మరియు సైన్స్ ల్యాబ్ల ఏర్పాటు.

- విద్యార్థులకు కాస్మాటిక్ ఛార్జీలు, దుస్తులు, బెడ్డింగ్ మెటీరియల్ మరియు నోట్ పుస్తకాలు ఉచితంగా సరఫరా చేయుట.
- కాస్మాటిక్ ఛార్జీల నిమిత్తం నెలకు బాలురకు రూ. 50/-, బాలికలకు 5వ తరగతి నుండి 7వ తరగతి వరకు రూ. 55/-, 8వ తరగతి ఆపైన రూ. 75/- చొప్పున ప్రతి నెల చెల్లించుట.
- 3 జతల ఏక రూప దుస్తులు (యూనిఫాం) మరియు రెండు సంవత్సరముల కొకసారి ట్రాక్సూట్ సరఫరా చేయుట.
- ప్రతి బాలుడికి విడతకు రూ. 12/- చొప్పున 6 విడతలు హేర్ కటింగ్ నిమిత్తం ఖర్చు చేయుట.
- ప్రతి విద్యార్థికి రెండు జతల బూట్లు, 4 జతల సాక్స్, బెల్టు, టై మరియు ఐడి కార్డు.
- డిజిటల్ క్లాసుల ఏర్పాటు

**మహాత్మా జ్యోతిబాపూలే తెలంగాణ వెనుకబడిన తరగతుల సంక్షేమ
గురుకుల విద్యాలయాల సంస్థ, హైదరాబాద్**

**మహాత్మా జ్యోతిబాపూలే వెనుకబడిన తరగతుల సంక్షేమ గురుకుల విద్యాలయాల్లో 2020-21
విద్యా సంవత్సరానికి 6, 7, 8వ తరగతులలో (మిగిలిపోయిన/ఖాళీగా ఉన్న స్టీట్లకు)**

ప్రవేశం కొరకు సమాచారము

1. మహాత్మా జ్యోతిబాపూలే వెనుకబడిన తరగతుల సంక్షేమ గురుకుల విద్యాలయాల సంస్థ, హైదరాబాద్ ఆధ్వర్యంలో నిర్వహించబడుతున్న బిసి బాల బాలికల పాఠశాలల్లో 2020-21 విద్యా సంవత్సరానికిగాను 6, 7, 8వ తరగతులలో (ఇంగ్లీషు మీడియం) స్టేట్ సిలబస్ లో **మిగిలిపోయిన/ఖాళీగా ఉన్న స్టీట్లకు** బిసి, ఎస్సి, ఎస్టి మరియు ఇబిసి అభ్యర్థుల నుండి ప్రవేశానికి దరఖాస్తులు కోరడమైనది. ప్రవేశ పరీక్ష తేది **15-03-2020** నాడు ఉదయం 10.00 గంటల నుండి మధ్యాహ్నం 12.00 వరకు రాష్ట్ర వ్యాప్తంగా **పాత జిల్లా కేంద్రాలలో** పరీక్ష నిర్వహించబడును.

2. ప్రవేశమునకు అర్హత :

- a) 6వ తరగతి లో ప్రవేశము కోరు విద్యార్థులు సంబంధిత జిల్లాలోని ప్రభుత్వ లేక ప్రభుత్వ గుర్తింపు పొందిన పాఠశాలలో 2019-20 సం.లో 5 వ తరగతి **చదువుతూ** ఉండాలి.
- b) 7 వ తరగతి లో ప్రవేశము కోరు విద్యార్థులు సంబంధిత జిల్లాలోని ప్రభుత్వ లేక ప్రభుత్వ గుర్తింపు పొందిన పాఠశాలలో 2019-20 సం.లో 6వ తరగతి **చదువుతూ** ఉండాలి.
- c) 8 వ తరగతి లో ప్రవేశము కోరు విద్యార్థులు సంబంధిత జిల్లాలోని ప్రభుత్వ లేక ప్రభుత్వ గుర్తింపు పొందిన పాఠశాలలో 2019-20 సం.లో 7వ తరగతి **చదువుతూ** ఉండాలి.
- d) విద్యార్థులు ప్రభుత్వ లేక ప్రభుత్వ గుర్తింపు పొందిన పాఠశాలలో 2018-19 మరియు 2019-20 విద్యా సంవత్సరములలో నిరవధికంగా అదే జిల్లాలో విద్యను అభ్యసించి ఉండవలెను.

ఆదాయ పరిమితి: విద్యార్థుల తల్లిదండ్రుల/సంరక్షకుల సంవత్సర ఆదాయం గ్రామీణ ప్రాంత విద్యార్థులకు రూ.1,50,000/- పట్టణ ప్రాంత విద్యార్థులకు రూ.2,00,000/- కు మించరాదు.

3. పాఠశాలలో ప్రవేశము:

- విద్యార్థుల ఎంపికకు ప్రతి జిల్లా ఒక యూనిట్ గా పరిగణించబడుతుంది.
- జిల్లాలోని గురుకుల పాఠశాలలో ప్రవేశానికి ఆ జిల్లాలోని పాఠశాలల్లో చదువుతూ ఉండాలి. (ఎస్సి/ఎస్టి కేటగిరీ వారికి మినహాయింపు).

4. **ప్రవేశ పరీక్ష:** ప్రవేశ పరీక్ష తెలుగు, లెక్కలు, పరిసరాల విజ్ఞానం (సైన్సు మరియు సాంఘిక శాస్త్రం) లలో 5, 6, 7వ తరగతి స్థాయిలో 2 గంటల వ్యవధిలో 100 మార్కులకు (తెలుగు-15, లెక్కలు-30, సామాన్య శాస్త్రం-15, సాంఘిక శాస్త్రం-15, ఇంగ్లీషు-25 మార్కులతో) ఆబ్జెక్టివ్ టైపులో ఉంటుంది.
 - జవాబులను ఓ.యం.ఆర్. షీట్‌లో గుర్తించాలి.
 - విద్యార్థుల కోసం నమూనా ప్రశ్నాపత్రం మరియు నమూనా ఓ.యం.ఆర్. జవాబు పత్రంను పట్టిక-1లో ఇవ్వబడినది.
 - పరీక్ష ప్రశ్నాపత్రం తెలుగు మరియు ఇంగ్లీషులో ఉంటుంది.
5. **పరీక్షా కేంద్రం:** విద్యార్థిని విద్యార్థులకు వారి సొంత జిల్లాలో మాత్రమే పరీక్ష నిర్వహించబడును. పరీక్షా కేంద్రం వివరాలు హాల్ టికెట్‌లో ఇవ్వబడును.
6. **పాఠశాలలో ప్రవేశానికి ఎంపిక విధానం:** అర్హులైన అభ్యర్థులకు ప్రవేశ పరీక్షలో ప్రతిభ, రిజర్వేషన్, ప్రత్యేక కేటగిరి (అనాథ / మత్స్యకార) మరియు అభ్యర్థి కోరిన పాఠశాల ప్రాధాన్యతల ఆధారంగా ఎంపిక చేయబడును.

రిజర్వేషన్

పాఠశాల కేటగిరి	బిసి					ఎస్సి	ఎస్టి	ఇబిసి/ ఇతరులు	అనాథలు	మొత్తం
	ఎ	బి	సి	డి	ఇ					
బిసి గురుకుల పాఠశాల	18%	26%	3%	18%	10%	15%	5%	2%	3%	100%

- ఎంపికలో సమానమైన ర్యాంకు ఒకరికంటే ఎక్కువమందికి వచ్చినప్పుడు పుట్టిన తేదీ, గణితంలో మరియు పరిసరాల విజ్ఞానంలో పొందిన మార్కులను పరిగణలోకి తీసుకుంటారు.
- ఏదేని రిజర్వేషన్ కేటగిరిలో అభ్యర్థులు లేని యెడల అట్టి రిజర్వేషన్ ఖాళీలను ప్రభుత్వ నిబంధనల ప్రకారం తదుపరి రిజర్వేషన్ కేటగిరి అభ్యర్థులకు కేటాయిస్తారు.
- ప్రత్యేక కేటగిరిలకు సంబంధించిన (వికలాంగులు, అనాథ, మత్స్యకారుల పిల్లలు) ఖాళీలు మిగిలినచో అట్టి ఖాళీలను తదుపరి రిజర్వేషన్ కేటగిరి అభ్యర్థులకు మెరిట్ ప్రాతిపదికన కేటాయిస్తారు.
- జిల్లాల వారీగా పాఠశాలల వివరాలు పట్టిక-2లో ఇవ్వబడినవి.
- ఎంపికైన విద్యార్థులు ప్రవేశానికి అర్హులు కానిచో అట్టి ప్రవేశాన్ని నిరాకరించుటకు సంస్థకు అధికారం ఉంది.
- ప్రవేశానికి ఎంపికైన విద్యార్థుల హాల్ టికెట్లు నెంబర్లు mjptbcwreis.cgg.gov.in సంస్థ వెబ్‌సైట్‌లో తేదీ **07-03-2020** నాటికి ఉంచబడతాయి.
- ప్రవేశానికి ఎంపికైన అభ్యర్థులకు మాత్రమే ప్రవేశ అనుమతి పత్రాలు (కాల్ లెటర్స్) పంపబడును.

- అడ్మిషన్ ప్రక్రియ **31-08-2020** తో ముగియబడును. ఈ తేదీ తదుపరి ఎట్టి ఉత్తర ప్రత్యుత్తరములు అనుమతించబడవు.

7. దరఖాస్తు చేయు విధానం:

- అభ్యర్థులు పై అర్హతలు పరిశీలించుకొని సంతృప్తి చెందిన తరువాత ఏదేని (PAYMENT GATEWAY) తెలంగాణ ఆన్లైన్ కి ప్రాథమిక వివరాలతో (విద్యార్థి పేరు, పుట్టిన తేదీ, తండ్రి/సంరక్షకుని మొబైల్ నెం) వెళ్లి రూ. 100/- చెల్లించిన తరువాత ఒక జర్నల్ నెంబరు ఇవ్వబడుతుంది. జర్నల్ నెంబరు పొందినంత మాత్రాన దరఖాస్తు చేసుకొన్నట్లు కాదు. అది కేవలం దరఖాస్తు రుసుము చెల్లించినట్లు తెలియజేయు నెంబరు మాత్రమే.
- ఆ జర్నల్ నెంబరు ఆధారంగా ఏదేని ONLINE (ఆన్లైన్)/ఏదేని ఇంటర్నెట్ సెంటరు నుండి **సంస్థ వెబ్సైట్** mjptbcwreis.cgg.gov.in ద్వారా ఆన్లైన్లో దరఖాస్తు చేసుకోవాలి. ఈ జర్నల్ నెంబరును పరీక్ష ఫీజు చెల్లించిన వివరాలకు కేటాయించిన స్థలం(కాలమ్)లో నమోదు చేయవలెను.
- **గడువు:** ఆన్లైన్ ద్వారా దరఖాస్తులను **తేదీ 01-02-2020 నుండి తేదీ 29-02-2020** వరకు చేసుకోవచ్చును.
- ఆన్లైన్లో దరఖాస్తును పంపిన తరువాత ఒక రిఫరెన్స్ నెంబరు ఇవ్వబడును. నింపిన దరఖాస్తు నమూనా కాపీనీ ప్రింట్ తీసుకొని ఉంచుకోవాలి.
- నమూనా దరఖాస్తు ఫారం పట్టిక-5లో ఇవ్వబడినది. దరఖాస్తును ఇంటర్నెట్ ద్వారా నింపడానికి ముందుగా నమూనా దరఖాస్తును పూరించి, ఒక పాస్ పోర్టు సైజు ఫోటోను స్కాన్ చేసి, అప్లోడ్ చేయవలెను.
- దరఖాస్తు చేయు సమయానికి అభ్యర్థి వద్ద కుల ధృవీకరణ, ఆదాయ ధృవీకరణ, ప్రత్యేక కేటగిరి ధృవీకరణ, స్టడీ మరియు బోనఫైడ్ సర్టిఫికేట్, పుట్టిన తేదీ మొదలగు ధృవపత్రాలు (ఒరిజినల్) పొంది యుండాలి. ఒకవేళ దరఖాస్తు సమయానికి లేని యెడల అట్టి వారు పైన తెలిపిన ధృవీకరణ పత్రాలు ప్రవేశ సమయానికల్లా పొందియుండాలి. ధృవపత్రాల ఒరిజినల్స్ ప్రవేశ సమయంలో సమర్పించాలి. లేని యెడల విద్యార్థి ఎంపిక కాబడిననూ ప్రవేశం కల్పించబడదు.
- ఆన్లైన్లో కాక నేరుగా సంస్థకు కానీ, గురుకుల పాఠశాలకు గానీ మరియు ఇ-మెయిల్ ద్వారా గానీ పంపిన దరఖాస్తులను పరిశీలించరు. అట్టి అభ్యర్థులను పరీక్షకు అనుమతించరు.
- హాల్ టికెట్లు: పరీక్ష తేదీకి 7 రోజుల ముందుగా తమ రిఫరెన్స్ నెంబరు ద్వారా హాల్ టికెట్లు దగ్గరలోని ఏదేని ఇంటర్నెట్/ఆన్లైన్ సెంటరు నుండి డౌన్లోడ్ చేసుకొవచ్చును.
- హాల్ టికెట్లు పాస్టులోగానీ, నేరుగా కానీ అభ్యర్థులకు పంపబడవు. కేవలం ఇంటర్నెట్ ద్వారా మాత్రమే డౌన్లోడ్ చేసుకోవాలి.
- అర్హత లేని అభ్యర్థుల దరఖాస్తులు పరిశీలించరు.

- పాఠశాల వారీగా, తరగతుల వారీగా, కేటగిరి వారీగా ఖాళీల వివరాలను అనుబంధం-3లో చూడగలరు.
- ఏ కేటగిరిలో ఖాళీలు ఉన్నాయో , అట్టి కేటగిరి వారే దారఖాస్తు చేసుకోగలరు. వేరే కేటగిరిల వారు దారఖాస్తు చేయరాదు. ఒక వేళ చేసినచో సంస్థకు ఎటువంటి సంబంధం లేదు.

వయస్సు:

- 6వ తరగతికి: 31/08/2018 నాటికి 12 సంవత్సరాలకు మించకూడదు. ఎస్సి/ఎస్టిలకు 2 సంవత్సరాల మినహాయింపు కలదు.
- 7వ తరగతికి: 31/08/2018 నాటికి 13 సంవత్సరాలకు మించకూడదు. ఎస్సి/ఎస్టిలకు 2 సంవత్సరాల మినహాయింపు కలదు.
- 8వ తరగతికి: 31/08/2018 నాటికి 14 సంవత్సరాలకు మించకూడదు. ఎస్సి/ఎస్టిలకు 2 సంవత్సరాల మినహాయింపు కలదు.

8. దరఖాస్తు నింపుటలో అభ్యర్థులకు కొన్ని ముఖ్య నూచనలు:

- దరఖాస్తును ఆన్లైన్లో నింపడానికి ముందుగా నమూనా దరఖాస్తును నింపుకోవాలి.
- పరీక్షా కేంద్రాన్ని వారి సొంత జిల్లాను మాత్రమే ఎంపిక చేయాలి.
- పాఠశాల ప్రాధాన్యతా క్రమము ఎంచుకోవడానికి ముందు పాఠశాలల పట్టికను చూసుకొని నింపాలి.
- పాస్ పోర్టు సైజు ఫోటోను సిద్ధంగా ఉంచుకోవాలి.
- దరఖాస్తులను నింపునపుడు అభ్యర్థి వివరాలను జాగ్రత్తగా నమోదు చేయవలెను.
- దరఖాస్తు నింపుటలో జరుగు పొరపాట్లకు అభ్యర్థియే పూర్తి బాధ్యత వహించాలి. తదుపరి ఏ విధమైన మార్పులు చేయబడవు.
- ఒకసారి దరఖాస్తును ఆన్లైన్లో అప్లోడ్ చేసిన తరువాత ఎలాంటి మార్పులకు తావులేదు. కావున దరఖాస్తును అప్లోడ్ చేయుటకు ముందే అన్ని వివరాలు సరిచూసుకోవాలి.
- ప్రవేశ పరీక్షకు హాజరైనంత మాత్రాన ప్రవేశానికి అర్హులు కారు.
- ప్రభుత్వ ఉత్తర్వుల ప్రకారం, కేటాయించిన సీట్లలో రిజర్వేషన్ అమలు చేయబడును.
- ఆయా జిల్లాల విద్యార్థినీ విద్యార్థులు ఆయా పాఠశాలలలో ప్రవేశానికి అర్హులు, ఒక పాఠశాల నుండి వేరొక పాఠశాలకు ఎట్టి పరిస్థితిలో బదిలీ చేయబడరు.

- ఇంకా ఏమైనా వివరాల కొరకు దగ్గరలోని మహాత్మా జ్యోతిబాపూలే వెనుకబడిన తరగతుల సంక్షేమ గురుకుల విద్యాలయము నందు సంప్రదిచగలరు.

సం/- మల్లయ్య బట్టు,

కార్యదర్శి,

మహాత్మా జ్యోతిబాపూలే తెలంగాణ వెనుకబడిన తరగతుల
సంక్షేమ గురుకుల విద్యాలయాల సంస్థ, హైదరాబాద్.

మహాత్మా జ్యోతిబాపూలే వెనుకబడిన తరగతుల గురుకుల విద్యాలయాల సంస్థ ప్రధాన కార్యాలయం,
రూం. నెం. 206, 2వ అంతస్తు, డి. ఎస్. ఎస్. భవన్, మాసాబ్ ట్యాంక్, హైదరాబాద్, ఫోన్ నెం
040-23328266.